



మనసులో మాట



KANCHARLA

నిజమే మా ఇజం.. అదే మా జర్నలిజం.. సంచలన తెలుగు దిన పత్రిక

ప్రచురణ : విశాఖపట్నం - పబ్లిషర్ : కంచర్ల ఉపేంద్ర - సంపుటి : 1 - సంచిక : 229 - ఆదివారం - 19 ఏప్రిల్ 2026 - ఎడిటర్ : కంచర్ల అచ్యుతరావు - పేజీలు : 8+16+16+8+8 - వెల రూ. 9/-

శ్రీకాకుళం, విజయనగరం, విశాఖపట్నం, తూర్పుగోదావరి, పశ్చిమగోదావరి, కృష్ణా, గుంటూరు, ప్రకాశం, నెల్లూరు, కర్నూలు, కడప, హైదరాబాద్



మహిళలను మోసం చేయడంలో

కాంగ్రెస్ ఫన్లు

ఇప్పటికే 30 ఏళ్లుగా మోసం చేస్తోంది

మహిళా బిల్లును అడ్డుకోవడం దుర్మార్గం
నిడదవోలులో ఎన్టీపీ కూటమి ఆధ్వర్యంలో నిరసన
ర్యాలీలో పాల్గొన్న చంద్రబాబు కాంగ్రెస్పై ధ్వజం

నిడదవోలు, ఏప్రిల్ 18 (మనసులో మాట): మహిళలను మోసం చేయడం కాంగ్రెస్ పార్టీకి అలవాటైపోయిందని సీఎం చంద్రబాబు విమర్శించారు. ఇప్పటికే 30 ఏళ్లు కాంగ్రెస్ మోసం చేసిందని, మహిళా రిజర్వేషన్లు ఎప్పుడూ అమలవుతాయో ఆ దేవుడికే తెలియాలని వ్యాఖ్యానించారు. 131వ రాజ్యాంగ సవరణ బిల్లు లోక్ సభలో వీగిపోవడంతో మహిళా రిజర్వేషన్ల అమలు 2034కి వెళ్తుందని అన్నారు. మహిళా రిజర్వేషన్ బిల్లును ఇండియా కూటమి వ్యతిరేకించినందుకు నిరసనగా శనివారం నిడదవోలులో ఎన్టీపీ కూటమి వక్షాల ఆధ్వర్యంలో నిరసన ర్యాలీ చేపట్టారు. ఈ ర్యాలీలో సీఎం చంద్రబాబు, బీజేపీ ఏపీ అధ్యక్షుడు పీవీఎన్ మాధవ్, మంత్రులు నిమ్మల రామ్మోహన్ నాయుడు మిగతా 2 లో

వచ్చే ఏడాదే గోదావరి పుష్కరాలు

అప్పటికే పోలవరం పూర్తి! స్వచ్ఛాంద్ర-స్వర్ణాంద్ర కార్యక్రమంలో సీఎం చంద్రబాబు నాయుడు



మహిళలకు విపక్షాలు వ్యతిరేకం

బిల్లును అడ్డుకుని పెద్ద తప్ప చేశాయి



భారత నారీశక్తి ఎడగకుండా కాంగ్రెస్ తదితర విపక్షాలు అడ్డుకున్నాయని ప్రధాని మోదీ ఆక్షేపించారు. భారత మహిళల కలలను ధ్వంసం చేశారని విమర్శించారు. 131వ రాజ్యాంగ సవరణ బిల్లు లోక్ సభలో వీగిపోయిన నేపథ్యంలో.. దేశ ప్రజలను ఉద్దేశించి శనివారం మోదీ ప్రసంగించారు. ఈ సందర్భంగా ప్రధాని దేశ ప్రజలకు క్షమాపణలు చెప్పారు. ఈ బిల్లును ఆమోదించేయకపోవడం తనకు బాధ కలిగించిందన్నారు. ఇది ముమ్మాటికీ భ్రూణ హత్యనని అన్నారు. దేశ హితమే తమకు అత్యంత ముఖ్యమని, కొందరికి మాత్రం దేశం కంటే రాజకీయాలే ముఖ్యమని విమర్శించారు.

మహిళా బిల్లు పేరుతో డీలిమిటేషన్ కుట్ర
డీలిమిటేషన్ తమకనాడు ప్రాధాన్యం తగ్గింపు
అందుకే రాజ్యాంగ సవరణ బిల్లును అడ్డుకున్నాం
తమకనాడు ఎన్నికల ప్రచారంలో రాహుల్



హోర్నుజ్ జలసంధిలో హైటెన్షన్
భారత ట్యాంకర్లపై ఇరాన్ సైన్యం కాల్పులు!
మళ్లీ మూతపడిన కీలక జలమార్గం



విజయవాడ నుంచి హజీ యాత్రికులకు ఘన వీడ్కోలు
మంత్రి, ప్రజాప్రతినిధుల శుభాకాంక్షలు మైనార్టీ సంక్షేమ శాఖ ఆధ్వర్యంలో కార్యక్రమం 353 మంది యాత్రికులు ప్రయాణం



పునర్వికకు పునర్జన్మ

చిట్టి చెల్లెలు చిరునవ్వుల కోసం అన్నగా మంత్రి నారా లోకేశ్ అలుపెరుగని కృషి
రూ.16 కోట్ల ఖరీదైన జోల్ జెన్ స్ట్రా ఇంజక్షన్ విదేశాల నుంచి తెప్పించేందుకు లోకేశ్ సాయం



దత్తపుత్రుడి బంధారం బయట పడింది

బీజేపీతో అనుబంధం బట్టబయలులు జగన్ తీరుపై మండిపడ్డ వైఎస్ షర్మిల



జగన్ చేసిన నీచపు పనికి వైఎస్సార్ ఆత్మ నిజంగా ఘోషిస్తోందని పిసిసి చీఫ్ వైఎస్ షర్మిల విమర్శించారు. మహిళా బిల్లును, డీలిమిటేషన్ కి లింక్ పెట్టడం జగన్ అవివేచానికి నిదర్శనమని ఎద్దేవా చేశారు. ఈ మేరకు వైసీపీ అధినేత వైఎస్ జగన్ మోహన్ రెడ్డిపై షర్మిల తీవ్ర ఆగ్రహం వ్యక్తం చేశారు. దత్తపుత్రుడు జగన్ తెర తొలగించని విమర్శించారు. బీజేపీతో ఆయన పెట్టుకున్న అక్రమపాత్ర తేటతెల్లమైందని ఎద్దేవా చేశారు.

విపిఎస్ ల బదిలీ నలుగురికి కొత్త బాధ్యతలు! బుటీడిపి, జాయింట్ కలెక్టర్ పోస్టింగ్ లలో యువ అధికారులకు ప్రాధాన్యత గీలజన ప్రాంతాల అభివృద్ధి, జిల్లా పరిపాలనలో సమర్థతే లక్ష్యం పోలవరం జేసీగా ప్రకాశ్ కుమార్.. కోనసీమకు సుడియా దేవి



ఏపీకి కొత్త రైల్వే లైన్ల వరం ప్రధానికి సీఎం చంద్రబాబు కృతజ్ఞతలు!

నిడదవోలు-దువ్వూడ మధ్య 3వ, 4వ లైన్లకు కేంద్ర కేబినెట్ ఆమోదం

గోదావరిపై 4.3 కిలోమీటర్ల మేర మరో భారీ రైల్వే వంతెన

ఆధ్యాత్మిక క్షేత్రాలకు మెరుగైన అనుసంధానం.. పారిశ్రామిక వృద్ధికి ఊతం

అమరావతి: ఆంధ్రప్రదేశ్ రాష్ట్రంలో రైల్వే రవాణా వ్యవస్థను మరింత బలోపేతం చేసే దిశగా కేంద్ర ప్రభుత్వం తీసుకున్న నిర్ణయంపై ముఖ్యమంత్రి నారా చంద్రబాబు నాయుడు ఆనందం వ్యక్తం చేశారు. రాజమండ్రి (నిడదవోలు)- విశాఖపట్నం (దువ్వూడ) మధ్య 3వ మరియు 4వ రైల్వే లైన్ల నిర్మాణానికి ప్రధాని నరేంద్ర మోదీ అధ్యక్షతన జరిగిన ఆర్థిక వ్యవహారాల కమిటీ ఆమోదం తెలపడంపై ముఖ్యమంత్రి 'ఎక్స్' (టీవీట్) వేదికగా ధన్యవాదాలు తెలిపారు. ఈ ప్రాజెక్టులో భాగంగా గోదావరి నదిపై నిర్మించనున్న 4.3 కిలోమీటర్ల పొడవైన రైల్వే వంతెన అత్యంత కీలకం కానుందని సీఎం పేర్కొన్నారు. దీనివల్ల ప్రస్తుతం ఉన్న ట్రాఫిక్ రద్దీ గణనీయంగా తగ్గి, ప్రయాణికులకు సమయం ఆదా అవుతుందని ఆయన వివరించారు. ఈ ఆదనపు లైన్ల నిర్మాణం ద్వారా వివిధ ప్రాంతాల మధ్య అనుసంధానం పెరగడమే కాకుండా, సరుకు రవాణా కూడా వేగవంతం అవుతుందని ఆశాభావం వ్యక్తం చేశారు. అన్నవరం, అశోకాద్రి, ద్రాక్షరామం వంటి ప్రముఖ పుణ్యక్షేత్రాలను కలుపుతూ ఈ రైల్వే లైన్ సాగుతుందని, తద్వారా వేలాది మంది భక్తులకు ప్రయాణం మరింత సులభతరం అవుతుందని చంద్రబాబు పేర్కొన్నారు. కేవలం ఆధ్యాత్మిక రంగమే కాకుండా, రాష్ట్ర పారిశ్రామిక వృద్ధికి, ఓడరేవు ఆధారిత ఆర్థిక వ్యవస్థల అభివృద్ధికి ఈ ప్రాజెక్టు ఎంతో దోహదపడుతుందని వివరించారు. కేంద్రం తీసుకున్న ఈ నిర్ణయం 'స్వర్ణాంధ్ర' మరియు 'ఏకసిట్ భారత్' లక్ష్యాలను సాధించడంలో కీలక పాత్ర పోషిస్తుందని ముఖ్యమంత్రి స్పష్టం చేశారు. మౌలిక సదుపాయాల కల్పనలో కేంద్ర ప్రభుత్వ సహకారం రాష్ట్ర సర్కారోముఖాభివృద్ధికి ఎంతగానో తోడ్పడుతుందని ఆయన తన ట్వీట్లో పేర్కొన్నారు.

అగ్నిప్రమాదాల నివారణపై ప్రజలకు అవగాహన

విశాఖ ఆర్కేబీచ్లో అవగాహనలో హోంమంత్రి అనిత



విశాఖపట్నం, ఏప్రిల్ 18: అగ్నిప్రమాదాలు, వాటి నివారణ గురించి రాష్ట్ర వ్యాప్తంగా ప్రజలకు అవగాహన కల్పిస్తున్నామని ఆంధ్రప్రదేశ్ హోంమంత్రి వంగలపూడి అనిత తెలిపారు. ఏప్రిల్ 14వ తేదీ నుంచి 20వ తేదీ వరకు అగ్నిమాపక వారోత్సవాలు జరుగుతున్నాయని పేర్కొన్నారు. అగ్నిప్రమాదాలు జరిగినప్పుడు, ప్రజలు ఏ విధంగా జాగ్రత్తగా ఉండాలి? డెమోలో అధికారులు వివరించారు. జాతీయ అగ్నిమాపక వారోత్సవంలో భాగంగా శనివారం విశాఖపట్నం ఆర్కే బీచ్లో అగ్నిప్రమాదాల నివారణపై అవగాహన కల్పించారు. ఈ కార్యక్రమానికి ముఖ్య అతిథిగా హోం మంత్రి అనిత హాజరయ్యారు. అగ్నిప్రమాదాలు, వాటి నివారణ గురించి అధికారులు వివరించారు. ఈ సందర్భంగా నిర్వహించిన మోగి ఫైర్ సర్వీస్ డెమో ఆకట్టుకుంది. మోగి ఫైర్ సర్వీస్ డెమోను అతిథులు, సగరవాసులు ఆసక్తిగా తిలకించారు. అత్యంత క్లిష్ట పరిస్థితుల్లో ప్రాణాలను, ఆస్తులను రక్షించడంలో అగ్నిమాపక సిబ్బంది పోషించే అమూల్యమైన పాత్రను అగ్నిమాపక శాఖ అధికారులు వివరించారు. జాతీయ అగ్నిమాపక వారోత్సవంలో భాగంగా ఏర్పాటు చేసిన స్టాల్స్ను హోం మంత్రి అనిత పరిశీలించారు. ఈ సందర్భంగా హోంమంత్రి మాట్లాడారు. 2018లో అగ్నిమాపక శాఖకు పరికరాలు కొనుగోలు చేశామని చెప్పారు. 2019 నుంచి 2024 వరకు అగ్నిమాపక శాఖను వైసీపీ ప్రభుత్వం పట్టించుకోలేదని అన్నారు. ఇటీవల రూ. 232 కోట్లతో 4-రే మోకాళ్ళ కొనుగోలు చేశామని ప్రస్తావించారు. సీఎం చంద్రబాబు ఈ వాహనాలను కూడా ప్రారంభించారని అన్నారు. అత్యాధునిక పరికరాలను ఉపయోగిస్తున్నామని వివరించారు. టెక్నాలజీని ఉపయోగిస్తూ, డ్రోన్స్ వాడుతున్నామని హోం మంత్రి అనిత పేర్కొన్నారు.

అంబటి రాంబాబు నిరాహార దీక్ష విరమణ

గుంటూరు: వైఎస్సార్ సీపీ జిల్లా అధ్యక్షుడు అంబటి రాంబాబు తన నిరాహార దీక్షను విరమించారు. తనను కస్టడీలో హింసించిన పోలీసులు సస్పెండ్ చేయాలని.. తన ఇల్లు, ఆఫీస్ పై దాడి చేసిన వారిని వెంటనే అరెస్ట్ చేయాలని డిమాండ్ చేస్తూ శనివారం తెల్లవారుజామునుంచే జిల్లా కలెక్టరేట్ వద్ద నిరాహార దీక్షకు దిగారు అంబటి రాంబాబు. ఆ నిరాహార దీక్షను సాయంత్రం వరకూ అంబటి కొనసాగించారు. మాజీ హోంమంత్రి సుచరిత.. అంబటి రాంబాబు దీక్షను విరమించజేశారు. అంబటి దీక్షకు వైఎస్సార్ సీపీ నేతలు సంఘీభావం ప్రకటించారు. ఆయనకు మద్దతుగా వైఎస్సార్ సీపీ శ్రేణులు డిక్షా శిబిరానికి తరలివచ్చాయి. దీనిలో భాగంగా సుచరిత మీడియాతో మాట్లాడుతూ.. అంబటి ఇంటిపై దాడి హేయమని, 7 గంటల పాటు దాడులు జరిగినా పోలీసులు స్పందించకపోవడం దారుణమన్నారు. అంబటిని వేధించిన పోలీసులపై చర్యలు తీసుకోవాలని ఆమె డిమాండ్ చేశారు. దాడి చేసిన టీడీపీ గూండాలను అరెస్ట్ చేయాలన్నారు.

24 గంటల్లోనే బాలుడి రక్షణ! పోలీసుల 'ఆపరేషన్ శివరామరాజు' సక్సెస్

పాత బట్టలు ఆశచూపి పసికందు అపహరణ ముగ్గురు నిందితుల అరెస్టు

గన్నవరం/పెనుమలూరు: కృష్ణా జిల్లా పోలీసు యంత్రాంగం మెరుపు వేగంతో స్పందించి ఒక పసికందు ప్రాణాన్ని కాపాడింది. కిద్నాప్ గురైన 10 నెలల బాలుడిని 24 గంటల వ్యవధిలోనే సురక్షితంగా రక్షించి, నిందితులను కలకటాల్లోకి నెట్టారు. ఈ కేసు వివరాలను జిల్లా ఎస్పీ వి.విద్యాసాగర్ నాయుడు శనివారం ఏర్పాటు చేసిన విలేకరుల సమావేశంలో వెల్లడించారు. కిద్నాప్ వెనుక ఉన్న కుట్రను ఛేదించడమే కాకుండా, బాలుడిని క్షేమంగా తల్లికి అప్పగించి పోలీసులు మానవత్వాన్ని చాటుకున్నారు. గుంటూరు జిల్లా మంగళగిరికి చెందిన మదాను సుమమ్మ భిక్షాటన చేస్తూ జీవనం సాగిస్తోంది. శుక్రవారం ఆమె విజయవాడ ఆటోనగర్లోని యూసీ టీ స్టాల్ వద్ద ఉండగా.. ముగ్గురు మహిళలు, ఇద్దరు పురుషులు ఆమెను కలిశారు. తమ వద్ద

పాత బట్టలు ఉన్నాయని, ఇస్తామని నమ్మించి ఆమెను ఆటోలో ఎక్కించుకున్నారు. కంకిపాడు ఫైట్ వర వద్దకు రాగానే, కాలక్రమాల కని మాయమాటలు చెప్పి సుమమ్మను ఆటోలో నుంచి దింపేశారు. ఆమె కిందకు దిగగానే ఆమె 10 నెలల కుమారుడు శివరామరాజుతో నిందితులు ఆటోలో చూరయ్యారు. బాధితురాలు పెనుమలూరు పోలీస్ స్టేషన్లో ఫిర్యాదు చేయడంతో ఎస్పీ విద్యాసాగర్ నాయుడు ఈ కేసును సవాల్ గా తీసుకున్నారు. గన్నవరం డివిజన్ ధర్మేంద్ర పర్యవేక్షణలో పెనుమలూరు సీఐ జె.వి. రమణ నేతృత్వంలో నాలుగు ప్రత్యేక బృందాలను రంగంలోకి దించారు. పోలీసులు నిర్విరామంగా శ్రమించి వందలాది సీసీ కెమెరాల ఫుటేజీని పరిశీలించారు. సాంకేతిక ఆధారాల సహాయంతో నిందితుల కదలికలను కనిపెట్టి, శనివారం (ఏప్రిల్ 18, 2026) ముగ్గురు నిందితులను అరెస్టు చేశారు. మచిలీపట్నం చెందిన గంజాల వెంకట నాగ శ్రీనివాసరావు, ఆయన భార్య షేక్ రెహనలు బాలుడిని కొనుగోలు చేసేందుకు ప్రయత్నించగా, వారికి సహకరించిన విజయవాడ వాణి కాలనీకి చెందిన ఆటో డ్రైవర్



కొమిర కాని పోలీసులు అదుపులోకి తీసుకున్నారు. వారి వద్ద నుండి రూ. 5000 నగదు, కిద్నాప్ కు ఉపయోగించిన ఆటోను స్వాధీనం చేసుకున్నారు. ఈ కిద్నాప్ వెనుక ఇంకా ఎవరైనా ఉన్నారా? అనే కోణంలో లోతైన దర్యాప్తు జరుపుతున్నట్లు ఎస్పీ తెలిపారు. అత్యంత తక్కువ సమయంలో కేసును ఛేదించిన అధికారులను, సిబ్బందిని ఎస్పీ ప్రత్యేకంగా అభినందించారు. బాలుడికి వైద్య పరీక్షలు నిర్వహించిన అనంతరం సురక్షితంగా తల్లికి అప్పగించారు. షకిండును తిరిగి పొందిన తల్లి ఆనందానికి అవధులు లేవు. జిల్లాలో శాంతిభద్రతల పరిరక్షణకు, ప్రజల భద్రతకు భంగం కలిగించే వారిపై కఠిన చర్యలు తప్పవని ఎస్పీ విద్యాసాగర్ నాయుడు స్పష్టం చేశారు.

పునర్వికకు పునర్జన్మ

చిట్టి చెల్లెలు చిరునవ్వుల కోసం అన్నగా మంత్రి నారా లోకేశ్ అలుపెరుగని కృషి

రూ.16 కోట్ల ఖరీదైన జోల్ జెన్ స్ట్రా ఇంజెక్షన్ విదేశాల నుంచి తెప్పించేందుకు లోకేశ్ సాయం



హైదరాబాద్, ఏప్రిల్ 18: అరుదైన మైసల్ మస్సులర్ అల్లోఫీ వ్యాధితో మృత్యువుతో పోరాడుతున్న ఏడాది చిన్నారి పునర్వికకు ఏపీ విద్యా, బలీ శాఖల మంత్రి నారా లోకేశ్ అండతో పునర్జన్మ లభించింది. రూ. 16 కోట్ల ఖరీదైన 'జోల్ జెన్ స్ట్రా' ఇంజెక్షన్స్ను అమెరికా నుంచి రప్పించి, ఆ చిన్నారి ప్రాణాలు నిలవడంలో లోకేశ్ ఒక అన్నగా అన్నీ తానై వ్యవహరించారు. శనివారం ఉదయం హైదరాబాద్ జూబ్లీహిల్స్లోని రెయిన్ బో ఆసుపత్రిలో మంత్రి సమక్షంలోనే వైద్యులు చిన్నారికి ఈ అత్యంత ఖరీదైన జీన్ థెరపీ ఇంజెక్షన్స్ను అందజేశారు. కర్నూలు జిల్లా వెల్దుర్తికి చెందిన జంపాల మంగళ సురేష్ కుమార్ పునర్విక ఈ అరుదైన వ్యాధి బారిన పడింది. క్షర వృత్తి చేసుకునే ఆ తండ్రికి రూ. 16 కోట్ల ఖర్చు భారం కావడంతో సోషల్ మీడియా ద్వారా దాతల సాయం కోరారు. ఫిబ్రవరి నాటికి రూ. 10 కోట్ల వరకు విరాళాలు అందాయి. మిగిలిన మె-త్తం కోసం చిన్నారి తల్లిదండ్రులు 'ఎక్స్' (టీవీట్) వేదికగా మంత్రి లోకేశ్ను అభ్యర్థించారు. తక్షణమే స్పందించిన లోకేశ్.. "పునర్విక బాధ్యత నాది, ఆ చిన్నారిని కాపాడుకుందా" అంటూ భరోసా ఇచ్చారు. ఇచ్చిన మాట ప్రకారం విదేశాల నుంచి ఇంజెక్షన్ తెప్పించేందుకు అవసరమైన అన్ని అనుమతులు, రవాణా మరియు

నిధుల సమీకరణలో నిరంతరం పర్యవేక్షించి చికిత్స విజయవంతం అయ్యేలా చూశారు. ఇంజెక్షన్ ఇచ్చే సమయంలో ఆసుపత్రికి చేరుకున్న లోకేశ్.. వైద్యులతో మాట్లాడి చికిత్స వివరాలను అడిగి తెలుసుకున్నారు. ఇంజెక్షన్ తీసుకుంటున్న సమయంలో చిన్నారి ఏడు-స్పందలంతో స్వయంగా ఎత్తుకుని లాలించి, ఓదార్చారు. పునర్విక తల్లిదండ్రులను పరామర్శించి, ఇకపై కూడా ఆ కుటుంబానికి అన్ని విధాలా అండగా ఉంటానని హామీ ఇచ్చారు. లక్షలాది మంది దాతల ఉదారత, ప్రార్థనల వల్ల ఒక నిండు ప్రాణాన్ని కాపాడుకోగలిగామని లోకేశ్

సంతోషం వ్యక్తం చేశారు. అమెరికాకు చెందిన ప్రముఖ ఔషధ కంపెనీ నోవార్టీస్ మరియు రెయిన్ బో ఆసుపత్రి వర్గాలతో లోకేశ్ సిబ్బంది నిరంతరం సమన్వయం చేసుకున్నారు. వైద్య పత్రాల తయారీ నుంచి ప్రభుత్వ ధృవపత్రాల వరకు ఎక్కువ జాప్యం జరగకుండా లోకేశ్ ప్రత్యేక శ్రద్ధ తీసుకున్నారు. మంత్రి చూపిన ఈ చొరవ పట్ల చిన్నారి తల్లిదండ్రులు కన్నీటి పర్యంతమవుతూ కృతజ్ఞతలు తెలిపారు. ఒక సామాన్య కుటుంబానికి చెందిన బిడ్డ కోసం ఒక మంత్రి ఇంతగా శ్రమించడం పట్ల సర్వత్రా ప్రశంసలు వ్యక్తమవుతున్నాయి.

విజయవాడ నుంచి హజ్ యాత్రికులకు ఘన వీడ్కోలు

- మంత్రి, ప్రజాప్రతినిధుల శుభాకాంక్షలు
- మైనార్టీ సంక్షేమ శాఖ అధ్యక్షులలో కార్యక్రమం
- 353 మంది యాత్రికులు ప్రయాణం

విజయవాడ, ఏప్రిల్ 18: విజయవాడ విమానాశ్రయం నుంచి హజ్ యాత్రకు బయల్దేరుతున్న ముస్లిం మైనార్టీ సోదరులకు ఘనంగా వీడ్కోలు పలికారు. గన్నవరం ఎస్.ఎం. కన్వెన్షన్ లో మైనార్టీ సంక్షేమ శాఖ, హజ్ కమిటీ అధ్యక్షులలో నిర్వహించిన కార్యక్రమంలో మంత్రి ఎన్.ఎం.డి. సుబ్బా, ఎమ్మెల్యే నజీర్, శాసనమండలి మాజీ చైర్మన్ పరీఫ్, మాజీ మేయర్ అబ్దుల్ అజీజ్ కలిసి మంత్రి కొల్ల రవీంద్ర పాల్గొన్నారు. ఈ సందర్భంగా యాత్రికులకు శుభాకాంక్షలు తెలియజేసి, పచ్చ జెండా ఊపి హజ్ యాత్ర ను ప్రారంభించారు. జీవితంలో ఒక్కసారైనా హజ్ యాత్ర చేయాలనేది ప్రతి ముస్లిం సోదరుడి కల అని నాయకులు పేర్కొన్నారు. రాష్ట్ర ప్రభుత్వం నుంచి ఒక్కొక్కరికి లక్ష రూపాయల ఆర్థిక సాయం అందించి యాత్రను సులభతరం



చేయడం అభినందిస్తామని తెలిపారు. మైనార్టీ సంక్షేమానికి ప్రభుత్వం ప్రత్యేక ప్రాధాన్యం ఇస్తోందని వెల్లడించారు. ఈరోజు ఆంధ్రప్రదేశ్ రాష్ట్రం నుంచి మొత్తం 1987 మంది హజ్ యాత్రకు బయల్దేరుగా, విజయవాడ నుంచి 353 మంది వెళ్లడం విశేషమని పేర్కొన్నారు. యాత్ర సు-

రక్షితంగా, విజయవంతంగా సాగాలని ఆకాంక్షించారు. మైనార్టీ సోదరుల అభివృద్ధి, సంక్షేమానికి ప్రభుత్వం ఎల్లప్పుడూ అండగా ఉంటుందని మంత్రి స్పష్టం చేశారు. ఈ కార్యక్రమంలో అధికారులు, మత పెద్దలు, యాత్రికుల కుటుంబ సభ్యులు పెద్ద సంఖ్యలో పాల్గొన్నారు.

ఇంద్రకీలాద్రిపై 'రాక్ మెకానిక్స్' బృందం పరిశోధన

కొండరాళ్లు జారకుండా శాస్త్రీయంగా సర్వే.. స్వయంగా పర్యవేక్షించిన ఈవో శీనా నాయక్

విజయవాడ: విజయవాడలోని ప్రముఖ పుణ్యక్షేత్రం ఇంద్రకీలాద్రిపై కొండరాళ్లు జారిపడకుండా శాశ్వత పరిష్కారం కనుగొనే దిశగా దుర్గగుడి దేవస్థానం కీలక అడుగులు వేస్తోంది. దీనిలో భాగంగా శనివారం 'నేషనల్ ఇన్స్టిట్యూట్ ఆఫ్ రాక్ మెకానిక్స్' బృందం కొండ ప్రాంతాన్ని క్షుణ్ణంగా పరిశీలించింది. ఆలయ ఈవో కె.ఎన్. శీనా నాయక్ స్వయంగా ఇంజనీరింగ్ అధికారులతో కలిసి ఈ బృందంతో పర్యటించి, కొండ రాళ్ల పరిమాణం మరియు భౌగోళిక స్థితిగతులపై జరుగుతున్న పరిశోధనను పర్యవేక్షించారు. గతంలో వర్షాల సమయంలో ఘాట్ రోడ్డులో కొండరాళ్లు జారిపడిన ఘటనలను దృష్టిలో ఉంచుకుని ఇప్పటికే అక్కడ ఇసుక మెట్లను ఏర్పాటు చేశారు. అయితే, భవిష్యత్తులో ఎటువంటి ప్రమాదాలు జరగకుండా కొండ ఏ విధంగా ఉంది? రాళ్ల పటతలం ఎలా ఉంది? అనే అంశాలపై 'నేషనల్ నిర్వహించారు. ఈ సర్వే విధానం వల్ల కలిగే ప్రయోజనాలను, ఆధునిక సాంకేతికతతో కొండను ఎలా రక్షించవచ్చో ఈవో నిపుణులను అడిగి తెలుసుకున్నారు. భక్తుల భద్రతే తమ ప్రథమ ప్రాధాన్యమని ఆయన ఈ సందర్భంగా స్పష్టం



చేశారు. విజయవాడలో ఎండలు తీవ్రంగా ముడుతున్న నేపథ్యంలో, అమ్మవారిని దర్శించుకోవడానికి వచ్చే భక్తులకు ఎటువంటి ఇబ్బందులు కలగకుండా ఈవో ప్రత్యేక చర్యలు చేపట్టారు. క్యూ లైన్లో కాలర్లు, స్పాన్సర్ ఏర్పాటు చేయడంతో పాటు, చల్లని తాగునీరు మరియు మజ్జిగ పంపిణీని నిరంతరం పర్యవేక్షిస్తున్నారు. భక్తులు ఎండ దెబ్బకు గురికాకుండా ఘాట్ రోడ్డు పొడవునా చలవ పందిళ్లు, మ్యూజింగ్ ఏర్పాటు చేయాలని అధికారులను ఆదేశించారు.

నేషనల్ ఇన్స్టిట్యూట్ ఆఫ్ రాక్ మెకానిక్స్ ఇచ్చే నివేదిక ఆధారంగా కొండ ప్రాంతంలో చేపట్టాల్సిన మరన్ని పనులపై నిర్ణయం తీసుకున్నారు. ఆలయ మోతా సదు-పాయాల కల్పనతో పాటు, ప్రకృతి వైపరీత్యాల నుంచి ఇంద్రకీలాద్రిని కాపాడుకునేందుకు దేవస్థానం అత్యాధునిక ఇంజనీరింగ్ పద్ధతులను అవలంబించవలసింది. ఈ పద్ధతులలో ఆలయ ఈఈ, ఏకలు మరియు ఎన్ఐఆర్ఎం ప్రతినిధులు పాల్గొన్నారు.





సంపాదకీయం

మోదీ సర్కారుకు గుణపాఠం

విపక్షాల ఐక్యతతో 'సవరణ'కు బ్రేక్!

ప్రజాస్వామ్యంలో నిరంకుశం చేస్తామంటే కుదరదు. ప్రతి విషయంలోనూ అలాగే వ్యవహరిస్తున్న మోడీ, ఇప్పుడు 131వ రాజ్యాంగ సవరణ విషయంలోనూ అలాగే చేశారు. మహిళా బిల్లు సందర్భంగా సరిగ్గా అదే జరిగింది. బిజెపి నిరంకుశ విధానంపై ఓ రకంగా తిరుగుబాటుగానే భావించాలి. అలాగే విపక్షాలను ఐక్యం చేసిన ఘనత కూడా మోడీదనే చెప్పాలి. వారి ఓటు చెక్కుచెదరకుండా చేయగలిగారు. అలాగే వారంతా ఒక్కటిగా నిలబడేలా చేశారు. ఇది భవిష్యత్ రాజకీయాలకు కీలక మలుపుగా భావించాలి. అందుకే 131వ రాజ్యాంగ సవరణ వీగిపోయింది. ఇకపోతే మహిళా బిల్లు వేరు... డీ లిమిటేషన్ వేరు. 2023లోనే దీనిని ఆమోదించి, 2029 నుంచి అమల్లోకి తీసుకుని వస్తామని గతంలోనే చెప్పారు. అనూహ్యంగా ఇప్పుడు రెండూ కలగలిపి తీసుకుని రావడం ద్వారా బిజెపికి శృంగారం తప్పలేదు. నిజానికి ఈ బిల్లులను తీసుకుని వచ్చే ముందు అఖిలపక్షంలో చర్చించలేదు. విపక్షాలను విశ్వాసంలోకి తీసుకోలేదు. సాంతపార్టీలో చర్చించలేదు. ఎన్డీఎ పక్షాలతోనూ చర్చించలేదు. బహుశా మోడీ, అమిత్ షాల మాత్రమే చర్చించుకుని ఈ సవరణ బిల్లుకు యత్నించి ఉంటారు. బహుశా వారు ఇలాంటి పరిణామం ఎదురవుతుందని కూడా ఊహించ ఉంటారు. దీనిని ఆసరాగా చేసుకుని విపక్షాలను ఎండగట్టాలన్న ఉద్దేశం కూడా ఇందులో దాగి ఉంటుంది. అయితే విపక్షాల ఐక్యత ఇప్పుడు మోడీకి సవాల్ కానుంది. మొన్న సార్వత్రిక ఎన్నికల్లో బిజెపి సంపూర్ణ మెజార్టీ కోల్పోయింది. కేవలం ఎన్డీఎ పక్షాల మద్దతుతో ప్రభుత్వం కొనసాగుతోంది. కనీసం ఎన్డీఎ పక్షాలతో అయినా మోడీ సమగ్రంగా చర్చించి ఉంటారని అనుకోవడానికి లేదు. ఒకప్పుడు బిజెపిలో మేధావి వర్గం ఉండేది. ఏదైనా సమస్యను ముందు పార్టీలో మేధావి వర్గంతో చర్చించేవారు. ఎత్తులు వేసేవారు. కానీ మోడీ వచ్చాక పెద్దలను దూరం పెట్టారు. ఇప్పుడు పెద్దా, చిన్నా అంతా ఆయనే. అందుకే మహిళా బిల్లు మునుగుల్లో డీలిమిటేషన్ తీసుకుని రావాలన్న ఎత్తుగడలను ప్రతిపక్షాలు ఉమ్మడి గా చిత్తుచేశాయి. మహిళా బిల్లును ఉన్నపక్షంగా అమలు చేయడానికి విపక్షాలు సిద్ధంగా ఉన్నాయి. కానీ మోడీ ఎందుకనో అలా చేయకుండా మెలికే పెట్టారు. డీలిమిటేషన్ వల్ల కూడా సభ్యుల సంఖ్య పెరిగితే కూడా నష్టమే. 542 స్థానాలు ఉన్న లోక్ సభ 600 వరకు పెరిగితే ఫర్వాలేదు. కానీ 816 లేదా 850కి పెంచాలన్న తీరు మాత్రం ఆమోదించదగ్గది కాదు. రాజకీయంగా పదవులు పెరిగితే దేశానికి నష్టమే తప్ప లాభం లేదు. పార్లమెంట్ ప్రత్యేక సమావేశాల్లో బిజెపి వ్యవహరించిన తీరు, దానిని తరిస్తూ విన వలసిన బిజెపికి గుణపాఠం కావాలి. ఇప్పటికైనా మేల్కొని ప్రజాస్వామ్య బద్ధంగా పాలన చేయకుంటే విపక్షాలు మరేవంక ఐక్యం అవుతాయని నిరూపించాయి. ఇప్పటికే సరే ప్రక్రియ సెగిపోతోంది. ఇప్పుడు 131 సవరణ తోడయ్యింది. ప్రజలు ఎప్పుడూ బిజెపి వెంటే ఉంటారని అనుకోవడానికి లేదు. తాజా 131 సవరణ ప్రతిపాదన దక్షిణాదిలో కూడా తీవ్ర చర్చకు దారితీసింది. తమకున్న అధికారం పోకోకుండా, తమ ప్రాతినిధ్యానికి విలువ ఉండదన్న భావనలో ఇక్కడి నేతలు వచ్చారు. అందుకే దక్షిణాది నేతలు కేంద్ర ప్రభుత్వం హడావిడిగా తెచ్చిన నియోజకవర్గాల పునర్విభజన బిల్లుకు వ్యతిరేకంగా పోరాటం చేశారు. మోడీ సర్కారుకు ఓటమి రుచి చూపించారు. మహిళా రిజర్వేషన్ బిల్లును ముందుపెట్టి... డీలిమిటేషన్ బిల్లును ఆమోదించజేసుకోవాలన్న కేంద్ర ఎత్తుగడను లోక్ సభలో శుక్రవారం మూకుమ్మడిగా తిప్పికొట్టడం వెనక ఈ ఐక్యత స్పష్టంగా కనిపించింది. మహిళా రిజర్వేషన్ చట్ట సవరణ బిల్లు సభలో వీగిపోయేలా చేయటంలో దక్షిణాది రాష్ట్రాల ఎంపీలు కూడా కీలకపాత్ర పోషించారు. ఆంధ్రప్రదేశ్ లోని పార్టీలు మినహా తెలంగాణ, కేరళ, తమిళనాడు, కర్ణాటకలోని ఎన్నియే యేతర పార్టీల ఎంపీలంతా ఈ బిల్లును మరో ఆలోచనకు తావులేకుండా తిరస్కరించారు. తమిళనాడుకు చెందిన 38 మంది, కేరళలోని 20 మంది, తెలంగాణలోని 9 మంది, కర్ణాటకలోని 9 మంది ఎన్నియే యేతర ఎంపీలు డీలిమిటేషన్ బిల్లును అడ్డుకోవటంలో కీలకపాత్ర పోషించారు. డీలిమిటేషన్ బిల్లును బహిరంగంగా తగులబెట్టి తమ నిరసన ఏ స్థాయిలో ఉంటుందో చూడాలని కేంద్రాన్ని తమిళనాడు సీఎం స్టాలిన్ సవాల్ చేశారు. పార్లమెంటులోనూ తమిళనాడు ఎంపీలు నల్ల దుస్తులు ధరించి బిల్లుకు వ్యతిరేకంగా బలంగా పోరాటం చేశారు. కొత్తగా జనాభా లెక్కలను సేకరించకుండానే మోడీ సర్కారు విపక్షంగా, హడావిడిగా డీలిమిటేషన్ కు పూనుకోవటంపై అందరిలోనూ అనుమానాలు బలపడ్డాయి. కేంద్రం దక్షిణాదికి ద్రోహం చేస్తోందని ఎలుగిత్తారు. తమ రాష్ట్రాల ప్రాతినిధ్యం లేకుండానే భవిష్యత్తులో ఉత్పాది బలంతో కేంద్రంలో ప్రభుత్వం ఏర్పాటు జరిగేలా దక్షిణాది ప్రాతినిధ్యంతో పనిలేకుండా చేయటమే మోడీ సర్కారు అసలు లక్ష్యమని విమర్శలు గుప్పించారు. రాజ్యాంగాన్ని బలహీనపర్చి, దేశ ఎన్నికలు ముఖ్యంగా మార్చేయాలని కేంద్రం కుట్ర చేస్తోందని కమ్యూనిస్టు పార్టీలు కూడా పోరాటం చేశాయి. అందుకే కనిగా ఉన్న స్టాలిన్ 'డీల్లీని తమిళనాడు ఓడించింది' అని ప్రకటించారు. ఈ క్రమంలో ఇప్పుడు బిజెపి పునరాలోచన చేయాలి. పెద్దలను, మేధావులను గౌరవించడం అలవాటు చేసుకోవాలి. కీలకమైన ఇలాంటి సవరణల సందర్భంలో విపక్షాలను విశ్వాసంలోకి తీసుకోవాలి. డీలిమిటేషన్ కూడా లిమిటేషన్ దాటుకుండా సీట్లను కుదించాలి. అందరి ఆమోదంతో మళ్లీ బిల్లును ప్రవేశ పెట్టడం ద్వారా ముందుగా మహిళా బిల్లుకు ఆమోదం దక్కేలా చూడాలి. అప్పుడే పోయిన పరువు కొంతయినా దక్కుతుంది. అంతే తప్ప మహిళా బిల్లును వ్యతిరేకించారన్న ప్రచారం ఫలితం ఇవ్వదని గుర్తించాలి.

న్యూఢిల్లీ, ఏప్రిల్ 18: మహిళా రిజర్వేషన్ కోసం తెచ్చిన రాజ్యాంగ సవరణ బిల్లు వీగిపోవడంపై ప్రధాని మోడీ తీవ్ర అసంతృప్తి వ్యక్తంచేశారు. ఈ విషయంలో విపక్షాలు జీవితాంతం చింతిస్తాయన్నారు. ప్రధాని అధ్యక్షతన దిల్లీలోని పార్లమెంట్ హౌస్ లో శనివారం క్యాబినెట్ సమావేశం జరిగింది. ఈ సమావేశంలో మోడీ ఈ వ్యాఖ్యలు చేసినట్లు సంబంధిత వర్గాలు పేర్కొన్నాయి. మహిళా రిజర్వేషన్ బిల్లుకు మద్దతు ఇవ్వకుండా ప్రతిపక్ష పార్టీలు పెద్ద తప్పు చేశాయని ప్రధాని మోడీ అన్నారు. ఇందుకు వారు భారీ మూల్యం చెల్లించుకుంటాయని వ్యాఖ్యానించారు. ఈ విషయాన్ని కప్పివచ్చుకోవడానికి సాకులు వెతుకుతున్నారని విమర్శించారు. ప్రతిపక్ష పార్టీలు మహిళలకు వ్యతిరేకమనే విషయాన్ని ప్రతి గ్రామానికి చేరేలా తెలియజేయాలని పిలుపునిచ్చారు.

మహిళలకు విపక్షాలు వ్యతిరేకం



- బిల్లును అడ్డుకుని పెద్ద తప్పు చేశాయి
- ఊరూరా ఈ విషయం ప్రచారం చేయండి
- కేబినెట్ భేటీలో ప్రధాని మోడీ సూచన
- కేంద్ర ఉద్యోగులకు 2 శాతం డిఎ పెంపు
- 13వేల కోట్లతో సావర్జన్ మారిటీమ్ ఫండ్ ఏర్పాటు

చట్టసభల్లో మహిళలకు 33 శాతం రిజర్వేషన్లు కల్పిస్తూ 131వ రాజ్యాంగ సవరణ బిల్లును కేంద్ర ప్రభుత్వం శుక్రవారం లోక్ సభలో ప్రవేశపెట్టిన సంగతి తెలిసింది. అయితే, 298-230 ఓట్ల తేడాతో ఇది వీగిపోయింది. ఇకపోతే కేంద్ర ప్రభుత్వ ఉద్యోగులకు, పెన్షనర్లకు ప్రభుత్వం శుభవార్త చెప్పింది. కరవు భత్యం (డీపీ) 2 శాతం పెంచడానికి నిర్ణయం తీసుకుంది. దీనికి కేంద్ర క్యాబినెట్ ఆమోద ముద్ర వేసింది. ఏటా రెండుసార్లు కేంద్ర ప్రభుత్వం డీపీను సవరిస్తుంది. పెరుగుతున్న నిత్యావసర ధరలకు అనుగుణంగా ఉద్యోగులు, పెన్షనర్లకు ఈ భత్యాన్ని అందజేస్తారు. ఏటా జనవరి, జూలైలో ఈ సవరింపు ఉంటుంది. అయితే ఈసారి డీపీ పెంపు ప్రకటన ఆలస్యమైంది. దాంతో ఉద్యోగుల నుంచి ఆందోళన వ్యక్తమైంది. అలాగే ఈ క్యాబినెట్ సమావేశంలో సావర్జన్ మారిటీమ్ ఫండ్ ఏర్పాటుకు కూడా ఆమోదం లభించింది. దీనికోసం రూ.13వేల కోట్లు కేటాయించనున్నారు. దీనికింద భారత జెండా నౌకలు, భారత్ నుంచి రాకపోకలు సాగించే నౌకలకు బీమా కవరేజీ అందించడమే లక్ష్యం. పశ్చిమాసియా ఉద్రిక్తతలతో హుజూర్ జలసంధిలో రవాణా నౌకలపై దాడులు జరిగిన సంగతి తెలిసింది. ఈ నేపథ్యంలో ఈ నిధిని ఏర్పాటుచేయడం గమనార్హం.

మహిళా బిల్లు పేరుతో డీలిమిటేషన్ కుట్ర

- డీలిమిటేషన్ తమిళనాడు ప్రాధాన్యం తగ్గింపు
- అందుకే రాజ్యాంగ సవరణ బిల్లును అడ్డుకున్నాం
- తమిళనాడు ఎన్నికల ప్రచారంలో రావాలి



చెన్నై, ఏప్రిల్ 18: మహిళా రిజర్వేషన్ సవరణ బిల్లు పార్లమెంటులో వీగిపోవడంపై కాంగ్రెస్ ఎంపీ రాహుల్ గాంధీ స్పందించారు. మహిళా రిజర్వేషన్ వెనుక నియోజకవర్గాల పునర్విభజన దాగి ఉందని, రిజర్వేషన్ పేరుతో పునర్విభజన బిల్లును ఆమోదించుకోవాలని కేంద్రం చూసిందని అన్నారు. ఈ డీలిమిటేషన్ బిల్లుతో తమిళనాడుకు ప్రాతినిధ్యం తగ్గిపోతుందని చెప్పారు. అందుకే దానిని అడ్డుకున్నామని అన్నారు. తమిళనాడు అసెంబ్లీ ఎన్నికల ప్రచారంలో భాగంగా తిరువళ్లూరు జిల్లా పోస్టేరిల్లో జరిగిన ర్యాలీలో రాహుల్ శనివారంనాడు పాల్గొన్నారు. తమిళ భాష, సంస్కృతిని దెబ్బతీసేందుకు ఆర్ఎస్ఎస్, బీజేపీ గత కొన్నేళ్లుగా ప్రయత్నిస్తున్నాయని రాహుల్ విమర్శించారు. తమిళనాడుతో తనకున్న అనుబంధాన్ని వివరిస్తూ 'చాలా ఎక్కువ తమిళనాడు ప్రజలతో నాకు అనుబంధం ఉంది. నేను తమిళనాడులో పుట్టలేదు. నా కుటుంబం కూడా తమిళనాడు నుంచి వచ్చింది కాదు. అయినప్పటికీ ఇది నా సొంతిల్లా అనిపిస్తుంది. తమిళ భాష, సంస్కృతిపై ఆర్ఎస్ఎస్, బీజేపీ దాడికి ప్రయత్నిస్తున్నాయి. వీక్షితం ధైర్యం అని నాకు అభిప్రాయం' అని రాహుల్ అన్నారు. పార్లమెంటులో పరిణామాలపై మాట్లాడుతూ,

కొత్త బిల్లు పేరుతో వాళ్లు పార్లమెంటు ముందుకు వచ్చారని, దానిని మహిళా బిల్లు అని చెబుతున్నారని, అయితే మహిళా బిల్లును 2023లోనే ఆమోదించడం జరిగిందని తెలిపారు. బిల్లు వెనుక అసలు ఉద్దేశం నియోజకవర్గాల పునర్విభజనేనని అన్నారు. పార్లమెంటులో తమిళనాడుకు ప్రాతినిధ్యం తగ్గించడం, దక్షిణాది, ఈశాన్య రాష్ట్రాలను బలహీనపరచడం బిల్లు ఉద్దేశమని, అందువల్లే ఆ బిల్లును తాము ఓడించామని చెప్పారు. భారతదేశం రాష్ట్రాల యూనియన్ అనీ, అన్ని రాష్ట్రాల ను సమానంగా చూడాలని, కేంద్రంలో ప్రతి రాష్ట్రానికీ మాట్లాడే అవకాశం, భాష, సంప్రదాయాలను స్వేచ్ఛగా ప్రకటించుకునే వీలుండాలని అన్నారు. బీజేపీ పాలనా

విధానం ఇందుకు భిన్నంగా ఉందని, ప్రధానమంత్రి ఒకే దేశం, ఒకే నేత, ఒకే భాష, ఒకే ప్రజ అంటూ రాజ్యాంగంపై దాడి చేస్తున్నారని విమర్శించారు. కేంద్రం గుత్తాధిపత్యాన్ని తమ కూటమి అడ్డుకుంటుందని చెప్పారు. ఢిల్లీ నుంచి తమిళనాడును శాసించాలని బీజేపీ, ఆర్ఎస్ఎస్ అనుకుంటున్నారని రాహుల్ విమర్శించారు. అయితే ఇందుకు తాము ఎంతమాత్రం అనుమతించేది లేదన్నారు. తమిళనాడు తన భవిష్యత్తును తానే నిర్ణయించుకుంటుందని, తమిళ సంస్కృతి, హక్కులు, భాషా పరిరక్షణలో తాము ప్రజలకు బాసటగా ఉంటామని చెప్పారు. తమిళనాడు అసెంబ్లీ ఎన్నికల పోలింగ్ ఏప్రిల్ 23న జరుగుతుందా, మే 4న ఫలితాలు వెలువడతాయి.

రాహుల్ గాంధీకి ఊరట

పౌరసత్వ వివాదంలో ఎఫ్ఐఆర్ నమోదుపై హైకోర్టు స్టే

ప్రయాగ్ రాజ్, ఏప్రిల్ 17: పౌరసత్వ వివాదంలో కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీపై ఎఫ్ఐఆర్ నమోదు చేయాలన్న ఆదేశాలపై అలహాబాద్ హైకోర్టు శనివారం స్టే విధించింది. శుక్రవారం రాహుల్ పై విచారణకు ఆదేశించిన ఆదేశాలపై బెంట్, నేడు ఆ నిర్ణయాన్ని నిలిపివేస్తూ కీలక ఉత్తర్వులు జారీ చేసింది. రాహుల్ గాంధీ బ్రిటీష్ పౌరసత్వం కలిగి ఉన్నారన్న ఆరోపణలపై ఎఫ్ఐఆర్ సమాధి చేసి దర్యాప్తు చేయాలని జస్టిస్ సుభాష్ విద్యార్థి నేతృత్వంలోని బెంట్ శుక్రవారం హాజరైనా ఆదేశించింది. అయితే, ఈ తీర్పు కాపీపై సంతకం చేసే ముందే కోర్టు తన నిర్ణయాన్ని సమీక్షించుకుంది. నిందితుడిగా ఆరోపణలు ఎదుర్కొంటున్న వ్యక్తి (రాహుల్ గాంధీ) వాదన వినకుండా ఏకపక్షంగా ఆదేశాలు ఇవ్వడం సరికాదని ధర్మాసనం అభిప్రాయపడింది. 2014 నాటి ఒక ఫుల్ బెంట్ తీర్పును ఉటంకిస్తూ, నిందితుడికి నోటీసులు ఇచ్చి వివరణ కోరడం తప్పనిసరిని కోర్టు స్పష్టం చేసింది. కర్ణాటకకు చెందిన బీజేపీ కార్యకర్త విగ్నేష్ శిశిర్ ఈ పిటిషన్ వేశారు. 2003-2009 మధ్య లండన్ లోని 'బ్యాంక్ ఆఫ్ లిమిటెడ్' అనే కంపెనీకి డైరెక్టర్ గా ఉన్న సమయంలో రాహుల్ గాంధీ తనను తాను బ్రిటీష్ పౌరుడిగా పేర్కొన్నారు, ఇది భారత రాజ్యాంగం ప్రకారం చట్టవిరుద్ధమని ఆయన వాదన.



హోర్నుజ్ జలసంధిలో హైటెన్షన్

భారత ట్యాంకర్లపై ఇరాన్ సైన్యం కాల్పులు!

మళ్లీ మూతపడిన కీలక జలమార్గం.. టెన్షన్: పశ్చిమాసియాలో యుద్ధ మేఘాలు మళ్లీ దట్టంగా కమ్ముకున్నాయి. ఆగ్రరాజ్యం అమెరికా, ఇరాన్ మధ్య నెలకొన్న ప్రతిష్టంభనతో హోర్నుజ్ జలసంధి వద్ద ఉద్రిక్తతలు వతాక స్థాయికి చేరాయి. శుక్రవారం జలసంధిని తెరుస్తున్నట్లు ప్రకటించిన ఇరాన్, అమెరికా అధ్యక్షుడు డొనాల్డ్ ట్రంప్ తన దిగ్బంధన నిర్ణయాన్ని వెనక్కి తీసుకోవాలని స్పష్టం చేయడంతో గుంటల వ్యవధిలోనే మళ్లీ జలమార్గంపై ఆంక్షలు విధించింది. ఈ క్రమంలో శనివారం జలసంధి గుండా ప్రయాణిస్తున్న రెండు వాణిజ్య నౌకలపై ఇరాన్ రిమోటాల్ నాట్ గాన్స్ (గన్ బోటీస్) గన్ బోటీస్ కాల్పులకు పాల్పడటం అంతర్జాతీయంగా కలకలం రేపిస్తోంది. ఇరాక్ నుంచి సుమారు రెండు మిలియన్ బ్యారెల్ల ముడి చమురును భారత్ కు తీసుకువస్తున్న ఒక భారత జెండా కలిగిన సూపర్ ట్యాంకర్ తో పాటు మరో వాణిజ్య నౌకపై ఇరాన్ సైన్యం కాల్పులు జరిపినట్లు 'ట్యాంకర్ ట్రాకర్స్' సంస్థ ధృవీకరించింది. ఓమన్ తీరానికి సమీపంలో ఈ ఘటన చోటుచేసుకుంది. ఎటువంటి ముందస్తు రేడియో హెచ్చరికలు లేకుండానే ఇరాన్ గన్ బోటీస్ కాల్పులు జరపడంతో, సదరు నౌకలు తమ దిశను మార్చుకుని వెనక్కి మళ్లాయి. అదృష్టవశాత్తూ ఈ దాడుల్లో నౌకలకు గానీ, అందరి నిబ్బందికి గానీ ఎటువంటి ప్రాణహాని జరగలేదని, అందరూ సురక్షితంగా ఉన్నారని సమాచారం అందింది. ఇరాన్ తన ఓడరేవులను తెరుస్తున్నట్లు ప్రకటించినప్పటికీ, అమెరికా మాత్రం ఇరాన్ పై తన నావికా దళ దిగ్బంధనాన్ని కొనసాగిస్తూను ట్రంప్ ప్రకటించడం ఈ వివాదానికి ఆజ్యం పోసింది. "అమెరికా తన పద్ధతి మార్చుకోసంత వరకు హోర్నుజ్ జలసంధి తమ సైనిక నియంత్రణలోనే ఉంటుంది" అని ఇరాన్ మిలిటరీ కమాండ్ స్పష్టం చేసింది. ఈ నేపథ్యంలో పర్షియన్ గల్ఫ్ నుంచి చమురు సరఫరా చేసే భారత్ కు చెందిన మరెన్ని నౌకలు కూడా తమ ప్రయాణాన్ని నిలిపివేసి సురక్షిత ప్రాంతాలకు మళ్లాయి. ప్రపంచవ్యాప్తంగా సరఫరా అయ్యే చమురులో ఐదో వంతు హోర్నుజ్ జలసంధి నుండే వెళ్లాలి ఉంటుంది. తాజా కాల్పుల ఘటనతో అంతర్జాతీయ చమురు ధరలు మళ్లీ పెరిగే అవకాశం ఉందని విశ్లేషకులు ఆందోళన వ్యక్తం చేస్తున్నారు. ఒకప్పుడు లెబనాన్ లో కాల్పుల విరమణ ప్రయత్నాలు జరుగుతున్నా, మరోవైపు ఇరాన్-అమెరికా మధ్య పెరుగుతున్న ఈ ఘర్షణ వాతావరణం ప్రపంచ ఆర్థిక వ్యవస్థపై ప్రభావం చూపేలా కనిపిస్తోంది. ప్రస్తుతానికి భారత విదేశాంగ శాఖ ఈ పరిణామాలను నిశితంగా గమనిస్తోంది.

బొమ్మ కార్లతో పేలుళ్లకు ప్లాన్

నలుగురు అనుమానితుల అరెస్టు

న్యూఢిల్లీ: సున్నితమైన ప్రాంతాలను లక్ష్యంగా చేసుకుని పేలుళ్లు జరిపేందుకు రెక్కీలు నిర్వహిస్తూ, ఆన్ లైన్ ఫ్లాట్ ఫాంల ద్వారా ఇతరులను రిక్రూట్ చేసేందుకు ప్లాన్ చేస్తున్న నలుగురు వ్యక్తులను ఢిల్లీ పోలీసులు అరెస్టు చేశారు. నిఘా ఆధారిత ఆపరేషన్ ద్వారా ఇద్దరు నిందితులు మోసైట్ అప్యార్డ్, హాహమ్మద్ హాహమ్ ను మహారాష్ట్రలో, షేక్ ఇహ్సాన్ అనే వ్యక్తిని ఒడిశాలో, మహమ్మద్ సోహైల్ ను బీహార్ లో అరెస్టు చేశారు. వీరిలో ఇద్దరిని ఐ.ఓ.డి అమర్సిన్ రిమోట్ కంట్రోల్ బొమ్మ కారు తయారీకి యత్నిస్తుందిగా పట్టుకున్నారు. నలుగురు నిందితులు తీవ్రవాద భావజాలంతో ప్రభావితమైనట్లు అధికారులు తెలిపారు. నిందితులలో ఒకడు ఎర్రకోట తమలక్ష్యమని తెలిపే సంతకం తో నల్లజెండాతో కూడిన ఎర్రకోట మార్షింగ్ ఘోటోను షేర్ చేసినట్లు గుర్తించామని చెప్పారు. షేక్ ఇహ్సాన్ అనే నిందితుడు 2025లో ఎర్రకోట, ఇండియా గేట్ సహా కీలక ప్రదేశాల్లో రెక్కీ నిర్వహించినట్లు తెలిపారు. మోసైట్ గతంలో గల్ఫ్ దేశాల్లో ఆటో ఎలక్ట్రీషియన్ గా పనిచేశాడని, ఐ.ఓ.డి అమర్సిన్ రిమోట్ కంట్రోల్ కారు డిజైన్ కు అవసరమైన సాంకేతిక సైబ్బాం అతనికి ఉందని గుర్తించా మని వివరించారు. ఈ నలుగురిపై కేసు సమాధి చేసి నిందితుల నెట్ వర్క్ ఛేదించే దుకు, ఇతర మూలాలతో సంబంధాలను గుర్తించేందుకు దర్యాప్తు జరుపుతున్నామని తెలిపారు.

డాక్టర్ కంచర్ల అచ్యుత రావు ఎడిటర్, మనసులో మాట దినపత్రిక



గుండె పోటు బాధితులకు వరం సీపీఆర్..

అసలు సీపీఆర్ అంటే ఏమిటి.. దీన్ని ఎలా చేయాలి..?

ప్రస్తుతం ప్రపంచ వ్యాప్తంగా హార్ట్ ఎటాకలతో మృతి చెందుతున్న వారి సంఖ్య ఏటా గణనీయంగా పెరుగుతోంది. భారత్ లో ఈ సంఖ్య మరి అధికంగా ఉందని గణాంకాలు చెబుతున్నాయి. మన దేశంలో ప్రతి గంటకు గుండె జబ్బులు లేదా హార్ట్ ఎటాకల కారణంగా సుమారుగా 250 మంది మరణిస్తున్నారని నిపుణులు చెబుతున్నారు. 2007 నుంచి 2013 మధ్య కాలంలో గుండె జబ్బుల మరణాల శాతం 22 ఉండగా, 2021-23 మధ్య కాలంలో అది ఏకంగా 9 శాతం పెరిగి 31కి చేరుకుందని అధ్యయనాలు చెబుతున్నాయి. ఈ క్రమంలోనే ప్రతి ఒక్కరు తమ గుండెను ఆరోగ్యంగా ఉంచుకోవాల్సిన అవసరకత ఏర్పడిందని వైద్య నిపుణులు అంటున్నారు. అయితే చాలా వరకు గుండె సంబంధ మరణాల్లో హాస్పిటల్ కు సరైన సమయంలో రాకపోవడం వల్లే సంభవిస్తున్నాయని అంటున్నారు. కనుక సరైన సమయంలో బాధితులను హాస్పిటల్ లో చేర్పించి చికిత్స అందిస్తే ప్రాణాలను కాపాడుకునే అవకాశాలు ఎక్కువగా ఉంటాయని చెబుతున్నారు. అయితే ఇందుకు బాధితులకు గుండె పోటు వచ్చిన వెంటనే సీపీఆర్ చేయాల్సి ఉంటుందని సూచిస్తున్నారు.

సీపీఆర్ అంటే..?


గుండె పోటు వచ్చిన వారికి వెంటనే సీపీఆర్ చేస్తే వారు జీవించే అవకాశాలు గణనీయంగా పెరుగుతాయని డాక్టర్లు సూచిస్తున్నారు. అయితే చాలా మందికి సీపీఆర్ పై అవగాహన లేదు. అనేక మందికి అసలు సీపీఆర్ అంటేనే తెలియదు. ఈ క్రమంలోనే సీపీఆర్ పై ప్రజల్లో అవగాహన పెరగాలని వారు అంటున్నారు. సీపీఆర్ అంటే Cardio Pulmonary Resuscitation (CPR) అని పూర్తి అర్థం వస్తుంది. గుండె పోటు వచ్చిన వారికి సీపీఆర్ చేస్తే గుండె కండరాలకు జరిగే నష్టం చాలా వరకు నివారించబడుతుంది. ఈ క్రమంలో వారిని సకాలంలో హాస్పిటల్ లో చేర్పించి చికిత్స అందిస్తే చాలా వరకు నష్టం నుంచి తప్పించుకోవచ్చు. దీని వల్ల గుండెకు ఎలాంటి హాని జరగదు. దీర్ఘకాలంలోనూ గుండెకు ఎలాంటి ముప్పు వాటిల్లదు. అలాగే



బాధితులు ఎక్కువ కాలం పాటు జీవించి ఉండే అవకాశాలు పెరుగుతాయి. అయితే సీపీఆర్ ఎలా చేయాలనే వివరాలను వైద్యులు వెల్లడిస్తున్నారు.

ఎలా చేయాలి..?

గుండె పోటు లేదా కార్డియాక్ అరెస్ట్ అయిన వారికి సీపీఆర్ చేయాలి. దీని వల్ల వారి ప్రాణాలను కాపాడుకోవచ్చు. ఇక సీపీఆర్



చేసేందుకు గాను ఈ స్టెప్స్ అనుసరించాల్సి ఉంటుంది. కార్డియాక్ అరెస్ట్ లేదా గుండె పోటు వచ్చిన వారిని ముందుగా నేలపై వెల్లడిలా పడుకోబెట్టాలి. తరువాత ఒక అరచేతిని మరో అరచేతిపై ఉంచి రెండు చేతులతో బాధితుల ఛాతి మధ్యలో 30 సార్లు ప్రెస్ చేస్తూ ఒత్తిడి కలిగించాలి. ఈ ప్రక్రియను సుస్థిరంగా చేయాలి. తరువాత 2 సార్లు నోటితో శ్వాస ఇవ్వాలి. ఇలా బాధితులకి స్పృహ వచ్చే వరకు చేయాలి. ఇక చిన్నారులకు అయితే ఛాతి మధ్యలో ఒక చేతితో అదిమితే చాలు. అదే శిశువులకు అయితే ఛాతి మధ్యలో రెండు చేళ్లతో అదమాలి. ఇలా బాధితులకు సీపీఆర్ చేయాల్సి ఉంటుంది.

సీపీఆర్ వల్ల కలిగే లాభం..

సీపీఆర్ చేయడం వల్ల శరీర భాగాలకు రక్త సరఫరా పునరుద్ధరించబడుతుంది. ఆగిపోయిన గుండె తిరిగి ప్రారంభం అవుతుంది. గుండె ద్వారా రక్తం పంపింగ్ మొదలవుతుంది. దీంతో మెదడుకు కూడా రక్త సరఫరా జరుగుతుంది. దీని వల్ల బాధితులు స్పృహలోకి వస్తారు. ప్రాణాపాయం తప్పుతుంది. తరువాత కొన్ని గంటల్లోగా హాస్పిటల్ లో చేరినా చాలు, దీంతో ప్రాణాలను రక్షించుకోవచ్చు. ఇలా సీపీఆర్ ప్రక్రియ గుండె పోటు బాధితులకు ఎంతో మేలు చేస్తుంది. ఇక సీపీఆర్ చేయడం వల్ల అలాంటి స్థితిలో ఉన్న చాలా మందిని రక్షించుకోవచ్చు. ఛాతిపై ఒత్తిడి కలిగిస్తూ అదమడంతోపాటు నోట్లో నోరు పెట్టి శ్వాస అందించాలి. ఇలా చేస్తేనే సీపీఆర్ పూర్తి చేసినట్లు అవుతుంది. అలా కాకుండా కేవలం ఛాతిపై ఒత్తిడి కలిగించడం వల్ల ఎలాంటి ఫలితం ఉండదు. కనుక సీపీఆర్ ప్రక్రియను సరైన రీతిలో చేయాల్సి ఉంటుంది. అయితే దీనిపై మరింత సమాచారం తెలుసుకోవాలంటే కింద ఇచ్చిన వీడియోను చూడవచ్చు.



ఆరోగ్యానికి ఎంతో మేలు చేసే కొర్రలు.. రోజూ తింటున్నారా.. లేదా..?

ఈ ఉరుకుల పరుగుల బిజీ యుగంలో నిన్న మొన్నటి వరకు చాలా మంది జంక్ ఫుడ్ కు బాగా అలవాటు పడి ఆరోగ్యాన్ని అతర్ద్ర చేశారు. కానీ ప్రస్తుతం చాలా మందికి ఆరోగ్యం పట్ల ఇప్పుడు క్రద్ద పెరుగుతోంది. అందులో భాగంగానే ఆహారం, వ్యాయామం విషయంలో అనేక జాగ్రత్తలు తీసుకుంటున్నారు. పోషకాలు కలిగిన ఆహారాలను రోజూ తినడంతోపాటు వ్యాయామం కూడా చేస్తున్నారు. ఈ క్రమంలోనే చాలా మందికి ఆరోగ్యం పట్ల జాగ్రత్త పెరిగింది. అయితే ఆరోగ్యంగా ఉండడం కోసం చాలా మంది అనేక ఆహారాలను తింటున్నారని మిల్లెట్లకు అంతగా ప్రాధాన్యత ఇవ్వడం లేదు. మన పూర్వీకులు ఎక్కువగా వాడిన తినేవారు. కానీ ప్రస్తుతం కేవలం కొంత మంది మాత్రమే మిల్లెట్లను తింటున్నారు. అయితే ఆరోగ్యంగా ఉండాలంటే మిల్లెట్లను కచ్చితంగా రోజూవారి ఆహారంలో భాగం చేసుకోవాలని పోషకాహార నిపుణులు సూచిస్తున్నారు. ముఖ్యంగా కొర్రలను రోజూ తినాలని వారు చెబుతున్నారు.

డయాబెటిస్ ఉన్నవారికి..

కొర్రలు ప్రపంచ వ్యాప్తంగా అత్యంత పురాతన కాలం నుంచి మానవునికి ఆహారంగా ఉంటున్నాయని నిపుణులు చెబుతున్నారు. ఈ క్రమంలోనే కొర్రలను రోజూ తినడం వల్ల అనేక లాభాలు కలుగుతాయని అంటున్నారు. కొర్రలతో జావ, ఉప్పా, అన్నం, రాట్ల వంటివి తయారు చేసి తినవచ్చు. కొర్రలను రోజూ తినడం వల్ల అన్ని విధాలుగా ఆరోగ్యంగా ఉండవచ్చని చెబుతున్నారు. కొర్రలు షుగర్ ఉన్నవారికి ఎంతో మేలు చేస్తాయి. ఇవి చాలా తక్కువ గ్లైసెమిక్ ఇండెక్స్ విలువను కలిగి ఉంటాయి. పైగా వీటిలో ఫైబర్ అధికంగా ఉంటుంది. కనుక వీటిని తింటే రక్తంలో చక్కెర స్థాయిలు నెమ్మదిగా పెరుగుతాయి. దీని వల్ల డయాబెటిస్ నియంత్రిణలో ఉంటుంది. ముఖ్యంగా టైప్ 2 డయాబెటిస్ ఉన్నవారికి కొర్రల వల్ల మేలు జరుగుతుంది. వీటిని రోజూ తింటుంటే ఉపయోగం ఉంటుంది. కొర్రలను తినడం వల్ల ఫైబర్

అధికంగా లభిస్తుంది కనుక జీర్ణ వ్యవస్థ సైతం ఆరోగ్యంగా ఉంటుంది. ముఖ్యంగా మలబద్ధకం తగ్గుతుంది.

జీర్ణ వ్యవస్థకు..

కొర్రలు ప్రి బయోటిక్ ఆహారంగా పనిచేస్తాయి. కనుక వీటిని తింటుంటే జీర్ణ వ్యవస్థలో మంచి బ్యాక్టీరియా వృద్ధి చెందుతుంది. ఇది జీర్ణ సమస్యలను తగ్గిస్తుంది. కొర్రలను తినడం వల్ల ఫైబర్ అధికంగా లభించి కొలెస్ట్రాల్ స్థాయిలు తగ్గుతాయి. దీని వల్ల గుండె ఆరోగ్యంగా ఉంటుంది. అలాగే శరీరంలో రక్త సరఫరా మెరుగు పడుతుంది. దీంతో బీపీ తగ్గుతుంది. హైబీపీ ఉన్నవారికి ఇవి ఎంతో మేలు చేస్తాయి. వీటిని రోజూ తింటుంటే బీపీని ఎల్లప్పుడూ నియంత్రిణలో ఉంచుకోవచ్చు. కొర్రల్లో ఉండే పొటాషియం రక్త నాళాలను సైతం ఆరోగ్యంగా ఉంచుతుంది. వీటిలో ఐరన్ అధికంగా ఉంటుంది. కనుక వీటిని రోజూ తింటుంటే రక్తం వృద్ధి చెందుతుంది. రక్తహీనత తగ్గుతుంది. కొర్రల్లో అధికంగా ఉండే మెగ్నీషియం కండరాలను ఆరోగ్యంగా ఉంచుతుంది. దీని వల్ల కండరాల నొప్పులు తగ్గుతాయి. ముఖ్యంగా రాత్రి పూట నిద్రలో కాలి పిక్కలు పట్టుకుపోకుండా ఉంటాయి.

ఎముకల ఆరోగ్యానికి..

కొర్రలను తినడం వల్ల ఫాస్ఫరస్ అధిక మొత్తంలో లభిస్తుంది. ఇది ఎముకలను దృఢంగా మార్చి ఆరోగ్యంగా ఉంచుతుంది. అలాగే వీటిల్లో ఉండే కాపర్ శరీరంలో శక్తి స్థాయిలను పెంచుతుంది. దీని వల్ల యాక్టివ్ గా మారుతారు. ఉత్సాహంగా పనిచేస్తారు. నీరసం, అలసట తగ్గుతాయి. బద్దకం పోతుంది. కొర్రలను తినడం వల్ల యాంటీ ఆక్సిడెంట్లు అధికంగా లభిస్తాయి. ఇవి శరీరంలోని ఫ్రీ రాడికల్స్ ను తొలగిస్తాయి. దీని వల్ల ఆక్సీకరణ ఒత్తిడి, వాపులు తగ్గుతాయి. దీంతో గుండె జబ్బులు, క్యాన్సర్ వంటి ప్రాణాంతక వ్యాధులు రుకుండా సురక్షితంగా ఉండవచ్చు. ఇలా కొర్రలను తినడం వల్ల అనేక అద్భుతమైన లాభాలను పొందవచ్చు. కనుక వీటిని రోజూ తినడం మరిచిపోకండి.

అప్పుడు 'వ్యాక్సిన్ మైత్రి' తిప్పుడు 'గ్యాస్' ఊరట!

ఆపదలో ఆదుకున్న భారత్.. నేడు రుణాన్ని తీర్చుకుంటున్న ఆఫ్రికా దేశాలు

ఖతార్ లో నిలిచిన ఉత్పత్తి.. ఆయిల్ కొరత లేకుండా నైజీరియా, అల్జీరియా నుంచి సరఫరా

ఆనాడు చేసిన మేలే నేడు దేశానికి శ్రీరామరక్ష



(మనసులో మాట, ప్రత్యేక ప్రతినిధి):

ఒకప్పుడు చేసిన మేలు మరెప్పుడైనా ఏదో ఒక రూపంలో తిరిగి వస్తుందనే మాటకు ప్రస్తుత అంతర్జాతీయ పరిణామాలు నిలువెత్తు సాక్ష్యంగా నిలుస్తున్నాయి. కోవిడ్ మహమ్మారి ప్రపంచాన్ని వణికించిన రోజుల్లో, తన అవసరాలను పక్కన పెట్టి మరీ ఆఫ్రికా దేశాలకు వ్యాక్సిన్లను సరఫరా చేసిన భారత్ పట్ల ఆఫ్రికా దేశాలకు వ్యక్తమయ్యాయి. అయితే, నాటి 'వ్యాక్సిన్ మైత్రి' నేడు దేశ ఇంధన అవసరాలను తీర్చడంలో కీలక పాత్ర పోషిస్తోంది. పశ్చిమాసియాలో యుద్ధ మేఘాలు కమ్ముకున్న వేళ, గ్యాస్ కొరతను అధిగమించేందుకు ఆఫ్రికా దేశాలు భారత్ కు అండగా నిలవడం ఇప్పుడు గమనార్హంగా మారింది.

ఖతార్ సంక్షోభం - ఆఫ్రికా భరోసా

భారతదేశానికి ప్రధానంగా గ్యాస్ సరఫరా చేసే ఖతార్ లో ప్రస్తుత పరిస్థితుల వల్ల ఉత్పత్తి పూర్తిగా నిలిచిపోయింది. దీంతో దేశంలో గ్యాస్ కొరత ఏర్పడే ప్రమాదం ఉందని భావిస్తున్న తరుణంలో, భారత్ ప్రత్యామ్నాయ మార్గాల కోసం అన్వేషణ ప్రారంభించింది. ఈ క్లిష్ట సమయంలో నైజీరియా, అల్జీరియా, అంగోలా, కెమరూన్ మరియు మొజాంబిక్ వంటి ఆఫ్రికా దేశాలు భారత్ కు గ్యాస్ సరఫరా చేయడానికి స్వచ్ఛందంగా ముందుకు వచ్చాయి. ఒకప్పుడు భారత్ నుంచి వ్యాక్సిన్ సాయం పొందిన ఈ దేశాల అధినేతలు, ఇప్పుడు తమ వంతు

సాయంగా మిలియన్ టన్నుల గ్యాస్ ను పంపేందుకు ఒప్పందాలు చేసుకున్నారు.

సురక్షితమైన రవాణా మార్గాలు:

ప్రస్తుత యుద్ధ వాతావరణం దృష్ట్యా పశ్చిమాసియా మార్గాలు ప్రమాదకరంగా మారినప్పటికీ, ఆఫ్రికా నుంచి గ్యాస్ వచ్చే మార్గాలు అత్యంత సురక్షితమని నిపుణులు పేర్కొంటున్నారు. దీనివల్ల దేశంలో గ్యాస్ సరఫరాకు ఎటువంటి అంతరాయం కలగదు. యుద్ధం కారణంగా అంతర్జాతీయ సరఫరా వ్యవస్థలు అతలాకుతలమవుతున్నా, భారత్ మాత్రం తన దౌత్యనీతి వల్ల ఇంధన భద్రతను సాధించగలిగింది.

విముక్తుల నోళ్లు మూయించిన వాస్తవం:

నాడు వ్యాక్సిన్లను విదేశాలకు పంపినప్పుడు "మనకే దిక్కులేదు.. పక్క దేశాలకు పంపాలా?" అని ప్రశ్నించిన వారికి ప్రస్తుత పరిణామాలు గట్టి సమాధానం ఇస్తున్నాయి. ఆనాడు భారత్ చూపిన మానవత్వం వల్లే, నేడు ఆపద కాలంలో ప్రపంచ దేశాలు మన వైపు నిలబడుతున్నాయి. మనం చేసిన మంచి వృథా పోదని, అది మరో రూపంలో దేశ ప్రయోజనాలను కాపాడుతుందని ఈ గ్యాస్ సరఫరా ఒప్పందాలు నిరూపిస్తున్నాయి. ఈ పరిణామంతో దేశంలో నిరంతర గ్యాస్ సరఫరాకు ఉన్న ప్రతిబంధకాలన్నీ తొలగిపోయినట్లయింది.

సన్ రైజర్స్ సత్తా!



హైదరాబాద్, ఏప్రిల్ 18: సొంత గడ్డపై సన్ రైజర్స్ హైదరాబాద్ (ఎస్ ఆర్ హెచ్) సత్తా చాటింది. ఉప్పల్ లోని రాజీవ్ గాంధీ ఇంటర్నేషనల్ స్టేడియంలో శనివారం జరిగిన ఉత్తరం పోరులో చెన్నై సూపర్ కింగ్స్ (సీ ఎస్ కే) పై 10 పరుగుల తేడాతో అద్భుత విజయం సాధించింది. టాస్ ఓడి మొదట బ్యాటింగ్ చేసిన ఎస్ ఆర్ హెచ్ నిర్ణీత 20 ఓవర్లలో 9 వికెట్లు నష్టానికి 194 పరుగులు చేసింది. లక్ష్య ఛేదనలో సీ ఎస్ కే పోరాడినా.. నిర్ణీత 20 ఓవర్లలో 8 వికెట్లు కోల్పోయి 184 పరుగులకే పరిమితమైంది. బ్యాటింగ్ లో అభిషేక్ శర్మ, బౌలింగ్ లో ఈషాన్ మలింగ అద్భుత ప్రదర్శనతో సన్ రైజర్స్ కు విజయాన్ని అందించారు.

ఆకాశమే హద్దుగా అభిషేక్, క్లాసెన్

మొదట బ్యాటింగ్ కు దిగిన సన్ రైజర్స్ కు ఓపెనర్లు అభిషేక్ శర్మ, ట్రావిస్ హెడ్ అదిరిపోయే ఆరంభాన్నిచ్చారు. ముఖ్యంగా అభిషేక్ శర్మ చెన్నై బౌలర్లపై విరుచుకుపడ్డాడు. కేవలం 22 బంతుల్లోనే 59 పరుగులు చేసి స్కోరు బోర్డును పరుగులు పెట్టించాడు. ట్రావిస్ హెడ్ 20 బంతుల్లో 23 పరుగులు చేసి రాణించాడు. ఆ తర్వాత క్రీజులోకి వచ్చిన హెన్రీక్ క్లాసెన్ బాధ్యతాయుతమైన ఇన్నింగ్స్ ఆడాడు. 39 బంతుల్లో 59 పరుగులు చేసి జట్టు భారీ స్కోరుకు బాటలు వేశాడు. చివర్లో వికెట్లు పడినా.. సన్ రైజర్స్ 194 పరుగులు భారీ స్కోరు సాధించింది. సీ ఎస్ కే బౌలర్లలో అన్నల్ కంబోజ్ 3 ఓవర్లలో 22 పరుగులిచ్చి 3 వికెట్లు పడగొట్టాడు. జేమీ ఓవర్లలో 4 ఓవర్లలో 37 పరుగులిచ్చి 3 వికెట్లు దక్కించుకున్నాడు. ముకేష్ చౌదరి 2 వికెట్లు తీశాడు.



తడబడిన చెన్నై ఛేదన

195 పరుగుల భారీ లక్ష్యంతో బరిలోకి దిగిన చెన్నై సూపర్ కింగ్స్ కు ఆశించిన ఆరంభం లభించలేదు. సన్ రైజర్స్ బౌలర్లు కట్టుదిట్టంగా బౌలింగ్ చేయడంతో చెన్నై బ్యాటర్లు భారీ షాట్లు ఆడేందుకు ఇబ్బంది పడ్డారు. ఓపెనర్ మ్యాట్ షార్ట్ 30 బంతుల్లో 34 పరుగులు చేసి కాస్త పోరాడాడు. మిడిలార్డర్ లో కుర్రాడు ఆయుష్ మ్హతే 13 బంతుల్లోనే 30 పరుగులు చేసి ఆశలు రేపాడు. సర్వరాజ్ ఖాన్ 19 బంతుల్లో 25 పరుగులు చేశాడు. వీరు మినహా మిగతా బ్యాటర్లు ఎవరూ భారీ స్కోర్లు చేయలేకపోవడంతో చెన్నైకి ఓటమి తప్పలేదు.

కట్టడి చేసిన బౌలర్లు

సన్ రైజర్స్ బౌలర్లు సమిష్టిగా రాణించి జట్టుకు విజయాన్ని ఖాయం చేశారు. ఈషాన్ మలింగ తన 4 ఓవర్ల కోట్లాలో 29 పరుగులు మాత్రమే ఇచ్చి 3 కీలక వికెట్లు పడగొట్టాడు. యువ పేసర్ నితీష్ కుమార్ రెడ్డి 4 ఓవర్లలో 31 పరుగులిచ్చి 2 వికెట్లు తీశాడు. శివాంగ్ కుమార్ తన 3 ఓవర్ల స్పెల్ లో కేవలం 18 పరుగులు ఇచ్చి ఒక వికెట్ దక్కించుకుని చెన్నై బ్యాటర్లను కట్టడి చేశాడు. బౌలర్ల సమష్టి కృషితో సన్ రైజర్స్ సొంత మైదానంలో అభిమానులకు ఉత్సాహ విజయాన్ని కానుకగా ఇచ్చింది.



ధిల్ల ధమ్మాకా!

ఆఖరి బంతి ముంగిట డీసీ విజయం
నిలిచిన స్టబ్స్, రాహుల్ క్రీజు పోరాటం
సత్తా చాటిన ధిల్లీ స్పిన్నర్లు
సాల్ట్ మెరుపులు, కోహ్లీ త్రమ వృథా
ఆకట్టుకున్న ట్రిస్టన్ స్టబ్స్ ఆటతీరు

బెంగళూరుకు తప్పని పరాజయం



బెంగళూరు, ఏప్రిల్ 18: ఐపీఎల్ లో మరో ఉత్తరం భరిత మ్యాచ్ అభిమానులను మునివేళ్లపై నిలబెట్టింది. బెంగళూరులోని చిన్నస్వామి స్టేడియంలో శనివారం జరిగిన మ్యాచ్ లో రాయల్ ఛాలెంజర్స్ బెంగళూరు (ఆర్సీబీ) పై ధిల్లీ క్యాపిటల్స్ (డీసీ) ఆరు వికెట్ల తేడాతో అద్భుత విజయం సాధించింది. ఆఖరి ఓవర్ల వరకు నాలుగు టేక్ ఉత్తరం నడుమ సాగిన ఈ పోరులో ధిల్లీ కేవలం ఒక బంతి మిగిలి ఉండగానే లక్ష్యాన్ని ఛేదించింది. మొదట బ్యాటింగ్ చేసిన ఆర్సీబీ నిర్ణీత 20 ఓవర్లలో 8 వికెట్లు నష్టానికి 175 పరుగులు చేయగా.. లక్ష్య ఛేదనలో డీసీ 19.5 ఓవర్లలో 4 వికెట్లు కోల్పోయి 179 పరుగులు చేసి విజయాన్ని సొంతం చేసుకుంది. ఒత్తిడిని జయించి అజేయ అర్ధ సెంచురీతో జట్టును గెలిపించిన ట్రిస్టన్ స్టబ్స్ కు షేయర్ ఆఫ్ ద మ్యాచ్ అవార్డు దక్కింది.

సాల్ట్ మెరిసినా.. తడబడిన మిడిలార్డర్

టాస్ ఓడి ముందుగా బ్యాటింగ్ కు దిగిన ఆర్సీబీ ఓపెనర్ ఫిల్ డివోన్ అద్భుతమైన ఆరంభాన్ని ఇచ్చాడు. కేవలం 38 బంతుల్లోనే 63 పరుగులు చేసి స్కోరు బోర్డును పరుగులు పెట్టించాడు. విరాట్ కోహ్లీ (13 బంతుల్లో 19) కానీపు మెరుపులు మెరిపించాడు. ఒక దశలో ఆర్సీబీ భారీ స్కోరు చేసేలా కనిపించింది. అయితే డీసీ స్పిన్నర్లు కట్టుదిట్టంగా బౌలింగ్ చేయడంతో మిడిలార్డర్ తడబడింది. చివర్లో డివే (17 బంతుల్లో 26) రాణించడంతో ఆర్సీబీ 175 పరుగుల గౌరవప్రదమైన స్కోరు చేయగలిగింది. డీసీ బౌలర్లలో అక్షర్ పటేల్, కుల్దీప్ యాదవ్, లుంగ్ ఎంగిడి తలా రెండు వికెట్లు పడగొట్టి ప్రత్యర్థి బ్యాటర్లను కట్టడి చేశారు.

రాహుల్ మెరుపులు.. స్టబ్స్ ఫినిషింగ్

176 పరుగుల లక్ష్య ఛేదనలో ధిల్లీ క్యాపిటల్స్ కు ఓపెనర్ కేఎల్ రాహుల్ అదిరిపోయే ఆరంభాన్నిచ్చాడు. ఆర్సీబీ బౌలర్లను డిటూగా ఎదుర్కొంటూ 34 బంతుల్లోనే 57 పరుగులు చేసి ఇన్నింగ్స్ కు గట్టి పునాది వేశాడు. ఆ తర్వాత క్రీజులోకి వచ్చిన ట్రిస్టన్ స్టబ్స్ బాధ్యతాయుతంగా ఆడాడు. ఒకవైపు వికెట్లు పడుతున్నా ఏమాత్రం తొందరపడకుండా అక్షర్ పటేల్ (19 బంతుల్లో 26) తో కలిసి విలువైన భాగస్వామ్యాన్ని నెలకొల్పాడు. భువనేశ్వర్ కుమార్ (4 ఓవర్లలో 3/26) అద్భుతమైన బౌలింగ్ తో ధిల్లీని దెబ్బకొట్టే ప్రయత్నం చేశాడు. కానీ స్టబ్స్ (47 బంతుల్లో 60 నాటౌట్) క్రీజులో పాతుకుపోయి మ్యాచ్ ను విజయవంతంగా ముగించాడు. ఇన్నింగ్స్ ఆఖరి ఓవర్లో విజయానికి పరుగులు అవసరమైన దశలో రోమారియో షెఫర్డ్ బౌలింగ్ లో లాంఛనాన్ని పూర్తి చేశాడు.



రస్ట్ రెడ్ లుక్లో అదరగొట్టిన 'ఫౌజీ' లేడీ

కన్నడ సినీ ప్రపంచంలో 'సప్త సాగరాలు దాటి సైడ్ బి' చిత్రంతో తన నటనకు మంచి గుర్తింపు తెచ్చుకున్న చైత్ర జే ఆచార్ ఇప్పుడు తన కెరీర్లో కీలక మలుపు దిశగా అడుగులు వేస్తోందని టాక్ వినిపిస్తోంది. టాలెంటెడ్ యాక్ట్రెస్ గా పేరొందిన ఆమె, త్వరలోనే టాలీవుడ్లోకి ఎంట్రి ఇవ్వబోతుందనే వార్తలు ఆసక్తిని రేకెత్తిస్తున్నాయి. సూపర్ స్టార్ ప్రభాస్ నటిస్తున్న భారీ బడ్జెట్ చిత్రం 'ఫౌజీ'లో చైత్రకు అవకాశం దక్కినట్లు ఇండస్ట్రీ వర్గాల్లో చర్చ జరుగుతోంది. హను రాఘవపూడి దర్శకత్వంలో తెరకెక్కుతున్న ఈ చిత్రంలో ఆమె కీలక పాత్రలో కనిపించనుందని సమాచారం. ఇదే నిజమైతే, చైత్రకు ఇది తెలుగు తెరపై ఎంతో ఆసక్తికరమైన డెబ్యూ అవుతుంది. 1940ల కాలనీయ భారతదేశం నేపథ్యంగా రూపొందుతున్న 'ఫౌజీ' ఒక పీరియడ్ డ్రామాగా ప్రేక్షకుల ముందుకు రానుంది. ప్రతిష్టాత్మక నిర్మాణ సంస్థ మైత్రీ మామీ మేకర్స్ ఈ చిత్రాన్ని నిర్మిస్తోంది. ఈ సినిమాలో ఇమాన్వి కూడా ముఖ్య పాత్రలో నటిస్తున్నట్లు తెలుస్తోంది. ఇక చైత్ర ఇటీవల రస్ట్ రెడ్ అవుట్ఫిట్లో కనిపించిన ఫోటోలు సోషల్ మీడియాలో వైరల్ అవుతున్నాయి. సింపుల్ స్టైల్తోనే ఎలిగెంట్ లుక్ను ప్రజెంట్ చేస్తూ ఆమె అందం అభిమానులను ఆకట్టుకుంటోంది. నటనతో పాటు స్టైల్లోనూ మెప్పిస్తున్న చైత్ర, 'ఫౌజీ'తో టాలీవుడ్లో ఎలాంటి ముద్ర వేస్తుందో చూడాలి. ఈ సినిమా 2026 వివరలో లేదా 2027లో విడుదలయ్యే అవకాశం ఉన్నట్లు సమాచారం.



అందంలో సూపర్ హిట్... సక్సెస్ యావరేజీ

మోడలింగ్ నుంచి వెండితెరకు వచ్చిన దివ్యభారతి తన అందం, స్టైల్తో తొలినాళ్లలోనే ప్రత్యేక గుర్తింపు సంపాదించింది. కానీ తొలి సినిమా తర్వాత రాకాల్సిన అవకాశాలు ఆలస్యమవడంతో ఆమె కెరీర్ ఊహించినంత వేగంగా ముందుకు సాగలేదు. దీంతో ఆమె దగ్గర ఉన్న ప్రతిభ పూర్తిగా బయటపడే అవకాశాలు ఇంకా దక్కలేదనే అభిప్రాయం సినీ వర్గాల్లో వినిపిస్తోంది. సినిమాల్లో విరామం కనిపించినప్పటికీ, సోషల్ మీడియాలో మాత్రం ఆమె ప్రభావం ఏమాత్రం తగ్గలేదు. ఇటీవల రాయల్ గాన్లో చేసిన ఫోటోషూట్లో ఆమె అందం మరింత హైలైట్ అయింది. సాదాసీదా లుక్లోనూ ఆకట్టుకునే గ్లామర్తో అభిమానులను మంత్రముగ్ధులను చేసింది. కెమెరా ముందు ఆమె చూపించే ఆత్మవిశ్వాసం, ప్రజెన్స్ మాత్రం ఎప్పటికీ తగ్గదని మరోసారి స్పష్టమైంది. అయితే నిజమైన గుర్తింపు మాత్రం ఒక పెద్ద విజయంతోనే వస్తుంది. సరైన కథ, బలమైన పాత్ర దొరికితే దివ్యభారతి బాక్సాఫీస్ వద్ద సత్తా చాటడం కచ్చమేమీ కాదని ఆందోళన వీక్షకులు భావిస్తున్నారు. ఇప్పటివరకు అందంతో ఆకట్టుకున్న ఆమె, కెరీర్లో కూడా అదే స్థాయి విజయాన్ని ఎప్పుడు అందుకుంటుందో చూడాలి ఉంది.

సల్మాన్లో వంశీ పైడిపల్లి మూవీ



బాలీవుడ్ సూపర్ స్టార్ సల్మాన్ ఖాన్ మరియు టాలీవుడ్ సక్సెస్ఫుల్ డైరెక్టర్ వంశీ పైడిపల్లి కాంబినేషన్లో తెరకెక్కుతున్న భారీ యాక్షన్ ఎంటర్టైనర్ శనివారం పట్టాలెక్కింది. శ్రీ వెంకటేశ్వర్ క్రియేషన్స్ బ్యానర్పై అగ్ర నిర్మాత దిల్ రాజు నిర్మిస్తున్న ఈ ప్రతిష్టాత్మక చిత్రం రెగ్యులర్ షూటింగ్ నేటి నుంచి ప్రారంభమైనట్లు చిత్ర యూనిట్ అధికారికంగా ప్రకటించింది. ఈ ప్రాజెక్టులో 'లేడీ సూపర్ స్టార్' నయనతార కథానాయికగా నటిస్తుండటంతో అంచనాలు అప్పుడే ఆకాశాన్ని తాకాయి. బాలీవుడ్ కండల వీరుడు సల్మాన్ ఖాన్, వంశీ పైడిపల్లి డైరెక్టర్ నటించడం ఇదే మొదటిసారి కావడంతో ఈ పాన్-ఇండియా చిత్రంపై దేశవ్యాప్తంగా ఆసక్తి నెలకొంది. ఈ నెలనుంచే షూటింగ్ మొదలవుతుందని గతంలోనే ప్రకటించిన చిత్ర బృందం, ఈరోజు నుంచి కెమెరా ముందుకు వెళ్తున్నట్లు వెల్లడించింది. యాక్షన్ మరియు ఎమోషన్స్ కలయికగా రానున్న ఈ చిత్రం 2027 ప్రథమార్థంలో ప్రేక్షకుల ముందుకు వచ్చే అవకాశం ఉంది.



వారణాసి కోసం పాట చిత్రీకరణ

కథానాయకుడు మహేశ్ బాబు.. దర్శకుడు ఎస్ఎస్ రాజమౌళి కలయికలో రూపొందుతున్న బహుభాషా చిత్రం 'వారణాసి'. ఈ సినిమా గత కొన్నిరోజులుగా హైదరాబాద్లో చిత్రీకరణ చేసుకుంటున్న సంగతి తెలిసింది. ఇప్పుడు ఇక్కడే ప్రత్యేకంగా సిద్ధం చేసిన ఓ భారీ సెట్లో పాట చిత్రీకరణ చేస్తున్నట్లు సమాచారం. దీనికి ప్రముఖ కొరియోగ్రాఫర్ బాసో మాస్టర్ నృత్యరీతులు అందిస్తున్నట్లు తెలిసింది. ఈ పాట చిత్రీకరణ పూర్తయ్యాక చిత్ర బృందం మే నెలంతా విరామం తీసుకోనుందని.. జూన్లో షూట్ తిరిగి ప్రారంభించనున్నారని తెలుస్తోంది. వివిధ యుగాలతో ముడిపడి సాగే ఆసక్తికర కథతో ఈ సినిమా ముస్తాబవుతుండగా.. మహేశ్ దీంట్లో శ్రీరాముడిగా, రుద్రగా రెండు పాత్రల్లో అలరించనున్నారు. ఈ చిత్రం వచ్చే ఏడాది ఏప్రిల్ 7న ప్రపంచవ్యాప్తంగా థియేటర్లలోకి రానుంది. కేవల్ నారాయణ, ఎస్ఎస్ కార్తికేయ నిర్మిస్తున్నారు. ప్రియాంక చోప్రా, వృద్ధీరాజ్ సుకుమార్ తదితరులు ముఖ్య పాత్రలు పోషిస్తున్నారు. ఈ సినిమాకి సంగీతం: ఎంఎం కీరవాణి, కథ: కె విజయేంద్ర ప్రసాద్, ఎస్ఎస్ కంచి, మాటలు: దేవ కట్టా, ఛాయాగ్రహణం: పీఎస్ వినోద్.

బన్నీలో ఆ గ్రేస్ చాలా ఇష్టం

తెలుగు ప్రేక్షకులకు 'ఉయ్యాల జంపాల' సినిమాతో దగ్గరైన అవికా గోల్, తన నటనతో మంచి గుర్తింపు సంపాదించుకుంది. ప్రస్తుతం విభిన్నమైన కథలను ఎంపిక చేసుకుంటూ ముందుకు సాగుతున్న ఈ నటి, తాజాగా బకాస్ స్టార్ అల్లు అర్జున్ పై తన అభిమానం వ్యక్తం చేసింది. ఒక ఇంటర్వ్యూలో మాట్లాడుతూ, బన్నీ దాన్స్ సైల్ తనను ఎంతగానో ఆకట్టుకుంటుందని చెప్పింది. ముఖ్యంగా ఆయనలో కనిపించే గ్రేస్ చాలా ప్రత్యేకమని, అదే తనకు అత్యంత ఇష్టమని పేర్కొంది. "డాన్స్లో ఆయన చూపించే ఆ ఛైల్, ఈజ్ చాలా అద్భుతంగా ఉంటుంది. అలాంటి గ్రేస్ ప్రతి ఒక్కరికీ సాధ్యం కాదు" అని ఆమె తెలిపింది. అల్లు అర్జున్ కేవలం డాన్స్లోనే కాకుండా, తనను తాను తీర్చిదిద్దుకునే విధానంలోనూ ఎంతో ప్రేరణనిస్తారని అవికా చెప్పింది. ఆయనలో ఉండే ఎనర్జీ, పాజిటివ్ వైబ్ తనను బాగా ఆకట్టుకుంటాయని పేర్కొంది. సెల్ఫ్ మేడ్ స్టార్ గా ఎదిగిన బన్నీ ప్రయాణం ప్రతి ఒక్కరికీ ఆదర్శమని ఆమె అభిప్రాయపడింది. ప్రస్తుతం అవికా చేసిన ఈ కామెంట్స్ సోషల్ మీడియాలో వైరల్ అవుతూ, అభిమానుల్లో చర్చకు దారితీస్తున్నాయి.



గోల్ లుక్లో గ్లామర్ షో.. ప్రగ్యా హాట్ హంగామా!

ప్రగ్యా జెస్టర్ మరోసారి తన గ్లామర్తో సోషల్ మీడియాను షేక్ చేసింది. సినిమాల్లో అందంతో ఆకట్టుకునే ఈ బ్యూటీ, ఆఫ్ఝీన్లోనూ అదే స్టైల్ ను కొనసాగిస్తూ అభిమానులను మెప్పిస్తోంది. తాజాగా ఆమె షేర్ చేసిన ఫోటోలు నెట్టింట్ వైరల్ అవుతున్నాయి. ఈ ఫోటోషూట్లో ప్రగ్యా గోల్ కలర్ స్వీట్ లెస్ లైట్ డ్రెస్లో మెరిసిపోతూ హాట్ హంగామా సృష్టించింది. సింపుల్ యాక్సెసరీస్ తోనే స్టైలిష్ లుక్ ను ప్రజెంట్ చేస్తూ, చిన్న ఈయరరింగ్స్, గోల్డ్ హైహీల్స్ తో తన అవుట్ఫిట్ ను మరింత హైలైట్ చేసింది. హెయిర్ స్టైలింగ్ కూడా ఆమె లుక్ కు అదనపు ఆకర్షణగా నిలిచింది. వివిధ యాంగిల్స్ లో ఇచ్చిన పోజులు, కాన్ఫిడెంట్ ఎక్స్ ప్రెస్షన్స్ తో ప్రగ్యా మరోసారి తన గ్లామర్ పవర్ ను చూపించింది. ఈ ఫోటోలలో ఆమె అందం, స్టైల్ కలిసి అభిమానులను కట్టిపడేస్తున్నాయి. ప్రస్తుతం ఈ షిక్ సోషల్ మీడియాలో వేగంగా వైరల్ అవుతూ, నెటిజన్ల నుంచి భారీ స్పందనను అందుకుంటున్నాయి. గోల్ లుక్లో ప్రగ్యా చూపించిన ఈ గ్లామర్ షో, ఆమె ఫ్యాన్స్ కు మరో విజువల్ ట్రీట్ మెంట్ మారింది.